

Ikinji jahan urşy barada

Category: Goşgular, Kitapcy, Sözler

написано kitapcy | 23 январа, 2025

Ikinji jahan urşy barada IKINJI JAHAN URŞY BARADA



Ýadymda,
Ýokary okuw jaýyna,
Giriş.
Soňky synag,
Taryh boýunça.
Bilýän zatlarým düşdi bize paýyma,
Tolgunýan,
Bolýaryn monça.
Synag alýan, hatda, biraz degişdi,
«Üçünjä geç,
Bulaň ýakdyň sen jantyn.»
Gadym dünýä taryhyna degişli,

Jogaplaryň soňlanmanna gynandym.

Täzeden sözlerim öwrüp gurşuna,
Şunça ýyllar geçmedik deý aradan.
Biziň » Beýik Watançylyk urşuna»
Gürrüň berýän «kömegimiz»barada.

Pagtalar, joraplar, altyndyr-zerler,
Şahsy puluna taňk ýasadanam bar.
Ýetimler, hossarlyk,
Mugallym birden,
Bu zatlaryň agramyny sorayar.

Sägindim, ýuwendym, ajy der akýar,
Sanlary unudyp doňup durdy ýat.
Synag alýan bolsa heşelle kakýar,
«Edebiyat däl-dä taryh diýlen zat.»

Bilýärin,
Ýöne şol jahan urşunda,
Ynsanlaryň ysmanaksyz hurşunda,
Ýürekleriň howsalaly urşuny,
Girýan gözleň ýola bakyp durşuny;
Aždarhasyn tükeniksiz açlygyň,
Öýden diri çykyp giden gaýyplaň,
Umydyn, ahmyryn, ömrün, ýaşlygyň,
Ejizledýän mertligini maýyplaň;
Haramzadaň güýmenjesi-küşdünde,
Pyýada öwrülen eziz gerçekteň,
Arzuwyny demir buzuň üstünde,
Kuýaş üçin hany-manyn berjekleň;
Serpigi deşilen, baglary üzlen,
Sowugyn tüýnükleň, garalan uklaň,
Awusyny kalplaň, hesretin ýüzleň,
Synagyn ykballaň, gaýduwsyz ruhlaň,
Ak sakgalyn goşawuçlap gojalaň,
Gorkusyny sandyraýan elinden,
Hasratyny ak gyňaçly ejeleň,

Soky daşy deýin gatan gelinleň;
Heýkel deýin ýeňňelerin gujaklap,
Hüýnibirýan nalyşyny baldyzlaň,
Ömür gülmez bolan tenler gyjyklar,
Hasabyn bimahal süýnen ýyldyzlaň,
Bogazdaky tegeklerden ýapylan,
Gözleň ýyldyraýşyn sowuk monjuk deý,
Nirelerden çeküw daşy tapylar,
Ölçermäge bulaň agramyny heý?!

Onsoňam, kim bilýär, gorap saklanyp,
Türkmenleriň çalyşmajak janyny.
Haryt çekýän otlulara ýüklenip,
Äkidilen atlarymyzyň sanyny.

Zamana durmaýar belli kararda,
Hiçdir oňa şikaýat-da tarypam.
Wakalaryň ýumagyny sarar-da,
Täze sahypasyn açar taryham.

Şaýat boldy soň-soň köp zada ykbal,
Aňym döndi howdanyna «mygyladyň.»
Ýöne şindem başga jogap tapjak däl,
Näçelik goýsaňyz, goýuň, mugallym!

Ilmet Gurbanow Goşgular